



- کلامِ اہلِ کونافاز اور میان سے سن کر نظم و نثر کے مرکزی نکتے / خیال یا تصور یک رسائی حاصل کر کے سیاق و سباق کو سمجھتے ہوئے موضوع بیان کر سکیں۔

- افسانوی، غیر افسانوی متن میں شامل تلمائوس الفاظ، محاورات، ضرب الامثال، مترادفات اور مرکبات پر مشتمل فقرات سمجھ کر پڑھ سکیں۔
- اردو میں رائج دوسری زبانوں کے الفاظ کے درست اور موثر استعمال کی اہمیت سمجھ سکیں۔

• تذکیر وحیث (اسماء و حضائر) کی فہم رکھتے ہوئے زبان میں ہونے والی تبدیلیوں کو روزمرہ گفت گو اور تحریر و تخلیق میں استعمال کر سکیں۔

• حروفِ فہاریہ (غدا، قسمن، نقرین، تاسف، انبساط، تحیہ، استعجاب، تہنیت، تمنا، قسم) کی نشان دہی کر سکیں۔

ہدایات برائے اساتذہ کرام

• طلبہ پر کسی تقریر یا تحریر پر استحضانی اور تنقیدی گفت گو کی اہمیت واضح کریں کہ کسی بھی نثر یا نظم پر اسے میں زبان و بیان کی کون کون سی فنی اور فکری خوبیاں یا خامیاں پائی جاتی ہیں جن کی وجہ سے وہ ادب پارہ معیاری یا غیر معیاری، مقبول یا غیر مقبول قرار دیا جاسکتا ہے؟ معصوم یا شاعر کے طرز تحریر یا اسلوب بیان کی بھی وضاحت کریں تاکہ طلبہ خود بھی کسی ادب پارہ پر تنقید و استحضار کے ساتھ گفت گو کر سکیں۔

(1976-1981) ५-५

پر ہم چند خلیج بھرس کے ایک گاؤں لمسی پانڈے پور میں پیدا ہوئے۔ ان کا اصل نام دھنپت رائے اور والد کا نام منشی مجاہب لال تھا۔ یہ ہم چند کی زندگی کا آغاز بڑے حوصلہ شکن حالات میں ہوا۔ سوتیلی ماں کے ظلم و ستم کے باعث ان کی ابتدائی تعلیم ٹھیک طرح سے نہ ہو سکی۔ تاہم انھوں نے پرائیویٹ طور پر بی۔ اے اور پھر جو نیر انٹرنیشنل ٹیچر کا امتحان پاس کر کے محکمہ تعلیم میں ملازمت اختیار کی اور بہت جلد ترقی کرتے کرتے ڈپٹی انسپکٹر مدارس کے عہدے تک پہنچ گئے۔ ۱۹۰۱ء سے باقاعدہ لاہور کی زندگی کا آغاز ہوا جو آخر دم تک جاری رہا۔ ان کے افسانوں کا پہلا مجموعہ "سونو وطن" کے نام سے شائع ہوا، جس پر حکومت نے پابندی لگا کر نذر آتش کر دیا۔ ان کے افسانوں کے دیگر مجموعوں میں زلزلہ، یہ ہم جھٹکی، یہ ہم بیتی، یہ ہم چالیسی اور ولادت وغیرہ شامل ہیں۔ انھوں نے میدانِ عمل، گنواں وغیرہ ناول بھی لکھے۔

ہم چاند کا اسلوب بیان سادہ اور دلکش ہے۔ وہ دیہات اور شہر دونوں طرح کے ماحول اور پس منظر کے بیان پر قدرت رکھتے ہیں تاہم دیہاتی زندگی کو انھوں نے بڑے سلیقے سے اپنے افسانوں میں پیش کیا ہے۔



ڈسٹرکٹ بورڈ۔۔۔ کے ہیڈ کلرک بابو مداری لال کو کئی بار جگر دوز سانحات کے سننے کا اتفاق ہوا تھا لیکن ان کا چہرہ کبھی اتنا زرد اور دل کبھی اتنا پامال نہیں ہوا تھا، جتنا وہ

سرکاری لفافہ کھول کر ہوا جو ایک دن دس بجے دفتر آتے ہی انھیں ملا۔ لفافہ ہاتھ میں لیے وہ کئی منٹ تک سکے کے عالم میں کھڑے رہے گویا سارے حواس مفلوج ہو گئے ہوں۔ گویا دنیا ان کی نظروں میں تاریک ہو گئی ہو۔ بورڈ کے سیکرٹری صاحب نے پنشن لے لی تھی اور اس لفافے میں نئے سیکرٹری کے تقرر کا حکم تھا۔ اسی نئے تقرر پر بابو صاحب کی صورت اتنی متغیر ہو گئی تھی۔ سرکار نے سیودھ چندر کو اس عہدے پر مامور کیا تھا اور سیودھ چندر وہ شخص تھا جس کے نام سے ہی بابو مداری لال کو نفرت تھی۔ وہ سیودھ چندر جو ان کا ہم جماعت تھا جسے زک دینے کے لیے انھوں نے بارہا کوشش کی اور ہمیشہ ناکام رہے۔ وہ آج ان کا افسر ہو کر آ رہا تھا۔ سیودھ چندر کی بہت دنوں سے کوئی خبر نہ ملی تھی۔ وہ لڑائی میں شریک ہو کر بصرہ چلا گیا تھا۔ بابو صاحب نے سمجھا تھا وہیں مر گیا ہو گا مگر آج وہ سیکرٹری ہو گیا اور مداری لال کو اس کی ماتحتی میں کام کرنا پڑے گا۔ اس ذلت سے تو موت بہ درجہا بہتر تھی۔ یقیناً سیودھ کو سکول اور کالج کے واقعات یاد ہوں گے۔ مداری لال نے اسے سکول سے نکلوا دینے کے لیے کئی بار سازشیں کیں۔ غلط الزام لگائے، بدنام کیا۔ کیا سیودھ وہ ساری باتیں بھول گیا ہو گا؟ نہیں ہر گز نہیں۔ وہ آتے ہی آتے انتقام لینے کی کوشش کرے گا اور مداری لال کو جاں براری کی کوئی صورت نظر نہیں آتی تھی۔

مداری لال اور سیودھ دونوں ایک ہی دن ایک ہی مدرسے میں داخل ہوئے تھے اور اسی دن مداری لال کے دل میں حسد کی آگ مشتعل ہو گئی تھی۔ سیودھ کا قصور صرف یہی تھا کہ وہ مداری لال سے زیادہ ذہین، زیادہ حاضر جواب اور زیادہ خندہ پیشانی کا حامل تھا اور مداری لال نے اس کا قصور کبھی معاف نہیں کیا۔ جب سیودھ ڈگری لے کر اپنے گھر چلا گیا اور مداری لال ٹل ہو کر ڈسٹرکٹ بورڈ کے دفتر میں نوکر ہو گیا تب اسے قدرے اطمینان ہوا۔ جب معلوم ہوا کہ سیودھ بصرہ جا رہا ہے تب مداری لال کے چہرے پر ہلکا سا تبسم نظر آیا تھا۔ ان کے دل سے وہ دیرینہ غلش نکل گئی تھی مگر وائے ناکامی! آج وہ پرانا، ناسور صد گونہ سوزش اور تپش کے ساتھ کھل گیا۔ آج ان کی قسمت سیودھ کے ہاتھ میں تھی اور مداری لال کو ایسا محسوس ہو رہا تھا کہ وہ دریا میں بہے جا رہے ہیں۔

جب ذرا اوسان بہ جا ہوئے تو مداری لال نے دفتر کے کلرکوں کو سرکاری حکم سناتے ہوئے کہا۔ اب آپ لوگ ذرا ہاتھ پاؤں سنبھال کر رہیے گا۔ سیودھ چندر وہ آدمی نہیں ہیں جو غلطیوں کو نظر انداز کر جائیں۔

ایک کلرک نے پوچھا۔ کیا بہت سخت ہیں؟

مداری لال نے مسکرا کر کہا: ”وہ تو آپ لوگوں کو دو چار دن ہی میں معلوم ہو جائے گا۔ میں کیوں اپنی زبان سے کسی کی شکایت کروں۔ بس آگاہ کر دیا کہ ذرا ہاتھ پاؤں سنبھال کر رہیے گا۔ آدمی لائق ہے مگر انتہاء درجہ غصہ ور، نہایت مغرور اور بد مزاج۔ خود ہزاروں ہضم کر جائے اور ڈکار تک نہ لے مگر کیا مجال کہ کوئی ماتحت ایک کوڑی بھی ہضم کرنے پائے۔ ایسے آدمی سے ایثار ہی بچائے۔ میں تو سوچ رہا ہوں کہ رخصت لے کر گھر چلا جاؤں۔ دونوں وقت حاضری بجالانی ہوگی۔ آپ لوگ آج سے دفتر کے ملازم نہیں۔ سیکرٹری صاحب کے ملازم ہیں۔ کوئی ان کے لڑکے کو پڑھائے گا، کوئی بازار سے سودا سٹلف لائے گا، کوئی انھیں اخبار سنائے گا اور چڑا سیوں کے تو شاید دفتر میں درشن ہی نہ ہوں گے۔“

اسی طرح سارے دفتر کو سیودھ کی طرف سے بد ظن کر کے مداری لال نے اپنا کلیجہ ٹھنڈا کیا۔

(2)

سبودھ چندر اس کے ایک ہفتے بعد گاڑی سے اترے تو اسٹیشن پر بورڈ کے سارے عملے کو حاضر پایا۔ سب ان کا استقبال کرنے آئے تھے۔ مداری لال کو دیکھتے ہی سبودھ لپک کر ان کے گلے سے لپٹ گئے اور بولے، ”تم خوب ملے، بھئی یہاں کیسے آئے؟ اوہ! آج دس سال کے بعد ملاقات ہوئی۔ کہاں ہو آپ؟“

مداری لال بولے: ”یہاں ڈسٹرک بورڈ کے دفتر میں ہیڈ کلرک ہوں۔ آپ خیریت سے تو ہیں؟“

سبودھ: ”اجی میری نہ پوچھو۔ بصرہ، فرانس اور نہ جانے کہاں کہاں مارا پھرا۔ تم دفتر میں ہو، یہ بہت اچھا ہوا۔ میری تو سمجھ میں نہ آتا تھا کہ کیسے کام چلے گا۔ میرے لیے یہ کام بالکل نیا ہے کچھ تجربہ ہی نہیں۔ جہاں جاتا ہوں میری خود نصیبی میرے ساتھ جاتی ہے۔ بصرہ میں سارے افسر خوش تھے۔ دو سال میں کوئی پچیس ہزار روپے بنالایا اور سب آزاد دیے۔ وہاں سے آکر کچھ دنوں تک دفتر میں مٹر گشت کرتا رہا، یہاں آیا تو تم ملے۔ (کلرکوں کو دیکھ کر) یہ لوگ کون ہیں؟“

مداری لال کے دل پر بڑھچکیاں سی چل رہی تھیں۔ ظالم پچیس ہزار روپے بصرہ سے کمالایا۔ یہاں قلم گھتے گھتے مر گئے اور پانچ سو بھی نہ جمع کر سکے بولے: ”یہ لوگ بورڈ کے کلرک ہیں۔ سلام کو حاضر ہوئے ہیں۔“

سبودھ نے ان سب لوگوں سے ہاری ہاری ہاتھ ملایا اور بولے: ”آپ لوگوں نے ناحق تکلیف کی۔ بہت مشکور ہوں۔ مجھے امید ہے کہ آپ صاحبان کو مجھ سے شکایت کا کوئی موقع نہ ملے گا۔ مجھے اپنا افسر نہیں اپنا بھائی سمجھیے۔ آپ سب مل کر اس طرح کام کیجیے کہ بورڈ کی نیک نامی ہو اور میں بھی سرخ زد ہوں۔ آپ کے ہیڈ کلرک صاحب تو میرے پرانے رفیق اور لنگوئیے یاد ہیں۔“

ایک چرب زبان کلرک نے کہا: ”ہم سب حضور کے تابع دار ہیں۔ حتی الامکان تو جناب کو شکایت کا کوئی موقع نہ دیں گے مگر تقاضائے بشری سے اگر کبھی سہو ہو جائے تو حضور بھی ازراہ سربستی چشم پوشی فرمائیے گا۔“

سبودھ: ”یہی میرا اصول ہے۔ ہمیشہ یہی اصول رہا، جہاں رہا۔ ماتحتوں کے ساتھ دوستانہ برتاؤ رہا۔ ہم اور آپ دونوں ہی کسی تیسرے کے غلام ہیں۔ پھر عرب کیسا اور حکومت کیسی۔ ہاں ہمیں نیک نیتی اور تن دہی سے اپنا فرض ادا کرنا چاہیے۔“

جب سبودھ سے رخصت ہو کر عملے والے دفتر چلے آئے تو آپس میں باتیں ہونے لگیں۔

آدمی تو اچھا معلوم ہوتا ہے۔“

”ہیڈ کلرک کے بیان سے تو معلوم ہوتا تھا سب کو کچا ہی کھا جائے گا۔“

جناب یہ دکھانے کے دانت ہیں۔“

(3)

سبودھ کو آئے ایک مہینا گزر گیا۔ بورڈ کے کلرک، اردلی، چڑا سی سب اس کے برتاؤ سے خوش تھے۔ دل جوئی کرنے کا اس میں ایسا فطری مادہ ہے کہ جو اس سے ایک ہار ملتا ہے، ہمیشہ کے لیے گرویدہ ہو جاتا ہے۔ سخت کلمہ تو اس کی زبان پر آتا ہی نہیں مگر اس کی یہ ساری خوبیاں مداری لال کی آنکھوں میں کھٹکتی رہتی ہیں۔ وہ اس کا نئے کو اپنے پہلو سے نکال ڈالنے کی ترکیبیں سوچتے رہتے ہیں۔ عملے کو براہین نہ کرنا چاہا، ناکامی ہوئی۔ ممبروں کو بھڑکانا چاہا، منہ کی کھائی۔ ٹھیکے داروں کو ابھارنے کی کوشش کی، یوں پکٹی پھڑی باتیں کرتے، گویا اس کے سچے دوست ہیں لیکن کلمات میں لگے رہتے کہ کب موقع ملے اور اسے نچاؤ کھاؤں۔ سبودھ ذہین تھا، لائق تھا مگر مردم شناس نہ تھا۔ وہ مداری لال کو اب بھی اپنا رفیق اور شفیق سمجھتا تھا۔

ایک دن مداری لال سیکرٹری صاحب کے کمرے میں گئے تو کرسی خالی دیکھی۔ وہ کسی ضرورت سے باہر چلے گئے تھے۔ ان کی میز پر پانچ ہزار کے

نوٹ پلندوں میں بندھے ہوئے رکھے ہوئے تھے۔ بورڈ کے مدرسوں کے لیے کچھ لکڑی کے سلمان بنوائے گئے تھے، اس کی قیمت تھی۔ ٹھیکے دار آج وصولی کے لیے طلب کیا گیا تھا۔ آج ہی سیکرٹری صاحب نے چیک بھیج کر خزانے سے روپے منگوائے تھے۔ مداری لال نے برآمدے میں نکل کر دیکھا، سبودھ کا کہیں پتہ نہ تھا۔ مداری لال کی نیت پر گشت ہو گئی۔ حسد میں بدعتی بھی شامل ہوئی۔ انھوں نے کانپتے ہوئے ہاتھوں سے پلندے اٹھائے۔ پتلون کی دونوں جیبوں میں بھر کر فوراً کمرے سے نکلے اور چڑا سی سے پوچھا: سیکرٹری صاحب کمرے میں ہیں یا نہیں؟ ”چڑا سی نے کہا: ”جی نہیں، پکھری میں کسی سے باتیں کر رہے ہیں۔“

مداری لال نے دفتر میں آکر ایک کلرک سے کہا: یہ فائل لے جا کر سیکرٹری صاحب کو دکھاؤ۔“

کلرک فائل لے کر چلا گیا اور ڈرائیو میں لوٹ کر بولا: سیکرٹری صاحب کمرے میں نہ تھے، فائل میز پر رکھ آیا ہوں۔“

مداری لال: کمرہ چھوڑ کر کہاں چلے جایا کرتے ہیں۔ کسی دن دھوکا اٹھائیں گے۔“

کلرک نے کہا: ان کے کمرے میں دفتر والوں کے سوا جانتی کون ہے؟“

مداری: تو کیا دفتر والے سب کے سب فرشتے ہیں۔ کب کسی کی نیت پر گشت ہوتی ہے، کوئی نہیں کہہ سکتا۔ میں نے چھوٹی چھوٹی رقموں پر اچھے اچھوں کی نیتیں بدلتے دیکھی ہیں۔ ہم میں اس وقت سبھی شاہ نظر آتے ہیں لیکن موقع پا کر شاید ہی کوئی شاہ رہے۔ یہی انسانی فطرت کا تقاضا ہے۔ آپ جا کر ان کے کمرے کا دروازہ دونوں طرف سے بند کر دیجیے۔“

کلرک: چڑا سی تو دروازے پر بیٹھا ہوا ہے۔“

مداری لال نے جھنجھلا کر کہا: ”آپ سے میں جو کہتا ہوں وہ کیجیے۔ کہنے لگے، چڑا سی بیٹھا ہوا ہے۔ چڑا سی ہی کچھ اڑا دے تو آپ اس کا کیا کر لیں گے؟ ضمانت بھی ہے تو تین سو کی، یہاں ایک کاغذ لاکھ کا ہے۔“

یہ کہہ کر مداری لال اٹھے اور دفتر کے دروازے دونوں طرف سے بند کر دیے۔ جب ڈراما موقع ملا تو نوٹوں کے پلندے پتلون کی جیب سے نکال کر ایک الماری میں کاغذوں کے نیچے چھپا دیے۔ پھر آکر اپنے کام میں ہمتن محو ہو گئے۔

سبودھ چندر آدھ گھنٹے میں لوٹے تو دروازہ بند تھا۔ دفتر میں آکر مسکراتے ہوئے بولے۔ یہ دروازہ کس نے بند کر دیا ہے صاحب۔ کیا مجھے آنے کی اجازت نہیں ہے؟“

مداری لال نے کھڑے ہو کر واعظانہ لہجے میں کہا: ”جناب گستاخی معاف کیجیے گا۔ آپ جب کبھی باہر جائیں، چاہے ایک منٹ ہی کے لیے کیوں نہ ہو دروازہ ضرور بند کر دیا کریں۔ آپ کی میز پر روپے پیسے اور سرکاری کاغذات بکھرے پڑے رہتے ہیں، نہ جانے کس وقت کس کی نیت بدل جائے۔ میں نے ابھی سنا کہ آپ کہیں باہر گئے ہوئے ہیں تو دروازے بند کرادیے۔“

سبودھ دروازہ کھول کر کمرے میں گئے اور ایک سگڑ پینے لگے۔ میز پر نوٹ رکھے ہوئے ہیں، اس کی خبر ہی نہ تھی۔ دفعتاً ٹھیکے دار نے آکر سلام کیا۔ سبودھ کرسی سے اٹھ بیٹھے اور بولے: تم نے بہت دیر کر دی۔ تمہارا ہی انتظار کر رہا تھا۔ دس بجے ہی روپے منگوا لیے تھے۔ رسید کا کٹ لائے ہونا؟“

ٹھیکے دار: حضور، رسید لکھتا لایا ہوں۔“

سبودھ: تو یہ روپے لو۔ تمہارے کام سے میں بہت خوش نہیں ہوں۔ لکڑی خراب استعمال کی ہے اور کوئی چیز صاف نہیں اگر ایسا کام کرو گے تو ٹھیکے داروں کے رجسٹر سے تمہارا نام نکال دیا جائے گا۔“

یہ کہہ کر سبودھ نے میز پر نگاہ ڈالی تو نوٹوں کا پلندہ نہ تھا۔ شاید کسی فائل کے نیچے دب گیا ہو گا۔ کرسی کے قریب کے کاغذات الٹ پلٹ ڈالے مگر

نوٹوں کا پتا نہیں۔ اس! نوٹ کہاں گئے۔ ابھی یہیں تو میں نے رکھ دیے تھے۔ جا کہاں سکتے ہیں؟ پھر فائلوں کو اُلٹنے پلٹنے لگے۔ دل میں ذرا ذرا سی دھڑکن ہونے لگی۔ ساری میز کے کاغذات چھان ڈالے۔ پلندے کا پتا نہیں۔ تب وہ کرسی پر بیٹھ کر اس آدھ گھنٹے کے واقعات اور حرکات کا تبصرہ کرنے لگے۔ چڑاسی نے نوٹوں کا پلندہ لا کر مجھے دیا۔ خوب یاد ہے۔ بھلا یہ بھی بھولنے کی بات ہے اور اتنی جلد۔ میں نے نوٹوں کو لے کر یہیں میز پر رکھ دیا، گناہ تک نہیں۔ اتنے میں ایک وکیل صاحب آگئے۔ پرانے ملاقاتی ہیں، ان سے باتیں کرتا ہوا ذرا اس درخت کے نیچے چلا گیا۔

یہاں تو پلندہ رکھا ہوا تھا۔ خوب اچھی طرح یاد ہے۔ پھر نوٹ کہاں غائب ہو گئے۔ میں نے کسی صندوق، دراز یا الماری میں نہیں رکھے پھر گئے تو کہاں گئے؟ شاید دفتر میں کسی نے احتیاطاً اٹھا کر رکھ دیے ہوں۔ یہی بات ہے میں ناحق اتنا گھبرا گیا۔ فوراً دفتر میں آکر مداری لال سے بولے: آپ نے میری میز پر سے کچھ نوٹ تو کہیں نہیں رکھوا دیے۔“

مداری لال نے استعجاب سے پوچھا: کیا آپ کی میز پر نوٹ تھے۔ مجھے تو خبر نہیں۔ ابھی منشی سوہن لال ایک فائل لے کر گئے تھے تو آپ کو کمرے میں نہ دیکھا۔ میں نے سنا کہ آپ کسی سے باتیں کرتے چلے گئے ہیں تو دروازے بند کرادیے۔ کیا کچھ نوٹ نہیں مل رہے ہیں؟“

سبودھ: ارے صاحب پورے پانچ ہزار کے نوٹ ہیں۔ ابھی ابھی چیک بنایا ہے۔“

مداری لال نے سر پیٹ کر کہا: پورے پانچ ہزار! یا بھگوان غضب ہو گیا۔ آپ نے میز پر دیکھ لیا؟“

سبودھ: ”جناب پندرہ منٹ سے پریشان ہوں؟“

مداری لال: چڑاسی سے پوچھ لیا کہ کون کون آیا تھا؟“

سبودھ: آئے ذرا آپ لوگ بھی تلاش کیجیے۔ میرے حواس درست نہیں ہیں۔“

سارا دفتر سیکرٹری صاحب کے کمرے میں سرگرم تلاش ہوا۔ میز الملیاں، صندوق سب دیکھے گئے مگر نوٹوں کا پتہ نہیں۔ نوٹ غائب ہو گئے۔ اب اس میں شبہ کی گنجائش نہ تھی۔ سبودھ نے ایک لمبی سانس لی اور کرسی پر بیٹھ گئے۔ ان کی ہیئت ہی بدل گئی جیسے مسخ ہو گئے ہوں۔

مداری لال نے ہم دروازہ انداز سے کہا: غضب ہو گیا۔ آج تک کبھی ایسا سانحہ نہ ہوا تھا۔ مجھے آج یہاں دس سال کام کرتے ہوئے ہو گئے، کبھی دھیلے کی چیز بھی غائب نہیں ہوئی۔ میں نے آپ کو پہلے ہی دن متنبہ کر دینا چاہا کہ یہاں ذرا ہوشیار رہیے گا مگر شدفی تھی، خیال ہی نہ رہا۔ ضرور باہر سے کوئی آدمی آیا اور پلندہ لے کر غائب ہو گیا۔ چڑاسی کی خطا یہی ہے کہ اس نے اس آدمی کو کمرے میں جانے کیوں دیا؟ وہ لاکھ قسمیں کھائے کہ باہر سے کوئی نہیں آیا لیکن میں اسے کبھی تسلیم نہیں کر سکتا۔ صرف منشی سوہن لال ایک فائل لے کر آپ کے کمرے میں گئے تھے مگر دروازے سے ہی جھانک کر چلے آئے۔“

سوہن لال نے کہا: ”جی ہاں، میں نے تو اندر قدم بھی نہیں رکھا۔ اپنے جوان بیٹے کی قسم کھاتا ہوں جو میں نے اندر قدم رکھا ہو۔“

مداری لال: آپ ناحق قسمیں کھاتے ہیں۔ آپ سے کوئی کچھ کہتا ہے؟ (سبودھ کے کان میں) بینک میں آپ کا کچھ روپیہ ہو تو نکال کر ٹھیکے دار کو دے دیا جائے ورنہ سخت بدنامی ہوگئی۔ نقصان تو ہو ہی گیا۔ اس کے ساتھ خفت کیوں اٹھانی پڑے؟“

سبودھ چند رنے دردناک لہجے میں کہا: بینک میں مشکل سے دو چار سو روپے ہوں گے۔ بھائی جان! روپے ہوتے تو کیا غم تھا؟ سمجھ لیتا جیسے پچیس لاکھ، ویسے پانچ ہزار لاکھ گئے مگر میں تو قلائع ہوں۔“

اسی رات کو سبودھ چند رنے خود کشی کر لی۔ اتنے روپوں کا انتظام کرنا ان کے لیے مشکل تھا۔ پر موت کے سوا انھیں اپنی خفت، ندامت، بدگمانی، ذلت کو چھپانے کی اور کوئی آڑ نہ تھی۔

دوسرے دن علی الصبح چڑھائی نے مداری لال کے گھر پہنچ کر آواز دی۔ مداری لال کورات بھر نیند نہ آئی تھی۔ گھبرا کر باہر آئے۔

چڑھائی۔ "ہجور۔ بڑا گج ہو گیا۔ سیکرٹری صاحب نے رات کو اپنی گردن پر چھری پھیر لی۔"

مداری کو ایسا معلوم ہوا گویا ان کے سر پر کوئی بڑا سا پتھر ٹوٹ پڑا ہوا۔ "چھری پھیر لی!"

"جی ہاں، آج سویرے معلوم ہوا۔ پولیس کے آدمی جمع ہیں۔ آپ کو بلایا ہے۔"

لاش ابھی پڑی ہوئی ہے۔"

"جی ہاں، ابھی ڈاکٹری معائنہ ہونے والا ہے۔"

بہت سے لوگ جمع ہیں؟"

سب بڑے بڑے ایسے جمع ہیں۔ لاس کی طرف دیکھے نہیں بنتا باوجودی!! کیسا بھلامانس، ہیر آدمی تھا۔ سب لوگ رو رہے تھے۔ چھوٹے چھوٹے

دو بچے ہیں، ایک بڑی لڑکی ہے، بیابنے لائق۔ بہوجی کو لوگ کتنا روک رہے ہیں، پر بار بار دوڑ کر لاس کے پاس آ جاتی ہیں۔ کوئی ایسا نہیں ہے جو آنکھیں

رو مال سے نہ پونچھ رہا ہو۔ ابھی آئے ہوئے کتنے ہی دن ہوئے پر سب سے کیسا میل جول ہو گیا تھا۔ روپے کی تو انھیں محبت ہی نہیں تھی۔ دریادل تھا۔"

مداری لال کے سر میں چکر آنے لگا۔ دروازے کی چوکت پکڑ کر اپنے کو سنبھال نہ لیتے تو شاید گر پڑتے۔

"بہوجی بہت رو رہی تھیں؟ کتے لڑکے بتلائے تم نے؟"

ہجور دو لڑکے ہیں اور ایک لڑکی۔"

"لڑکی سیانی ہو گی؟"

"جی ہاں، بیابنے لائیک ہے۔ روتے روتے بچاری کی آنکھیں سوچ اٹھی ہیں۔"

نوٹوں کے بارے میں بھی بات چیت ہو رہی ہو گی؟"

جی ہاں، سب لوگ یہی کہتے ہیں کہ دپتھر کے کسی آدمی کا کام ہے۔ ڈر گا جی تو سوہن لال کو گہتا کرنا چاہتے تھے مگر سائت آپ کی صلاح لیں۔

سیکرٹری صاحب لکھ گئے ہیں کہ میرا شک کسی پر نہیں ہے۔ نہیں تو اب تک تھلکہ بچ گیا ہوتا۔ سارا دپتھر پھنس جاتا۔"

کیا سیکرٹری صاحب کوئی خط لکھ کر چھوڑ گئے ہیں؟"

ہاں صاحب، معلوم ہوتا ہے چھری مارتے بھت انھیں یاد آیا کہ سب دپتھر گہتا ہو جائے گا۔ بس کلکٹر صاحب کے نام چٹھی لکھ دی۔"

"اس چٹھی میں میرا بھی ذکر ہے؟ تمہیں یہ کیا معلوم ہو گا۔"

ہجور، اب میں کیا بتاؤں مگر اتنا سب لوگ کہتے ہیں کہ آپ کی بڑی تہہ سچ لکھی ہے۔"

مداری لال کی سانس اور تیز ہو گئی۔ آنکھوں سے آنسو کے دو بڑے قطرے ٹپک پڑے۔

میں اور وہ ایک ساتھ کے پڑھے تھے۔ مندو، آٹھ دس سال تک ساتھ رہا۔ ساتھ اٹھتے بیٹھتے، ساتھ کھاتے، بس اسی طرح تھے۔ جیسے دو سگے بھائی

ہوں۔ خط میں میری کیا تعریف لکھی ہے؟ یہ تمہیں کیا معلوم ہو گا؟"

آپ تو چل ہی رہے ہیں دیکھ لیجیے گا۔"

کفن کا انتظام ہو گیا ہے؟"

نہیں صاحب، کہانا! کہ ابھی لاس کا ڈاکٹری معائنہ ہو گا مگر اب جلدی چلیے ایسا نہ ہو کوئی دوسرا آدمی آتا ہو۔“

ہمارے دفتر کے بھی سب لوگ آگئے ہوں گے؟“

”جی ہاں، کئی آدمی آگئے تھے۔ وہی جو اس محلے میں رہتے تھے۔“

ان سے پولیس والوں نے میری بابت تو سوال جواب نہیں کیا؟“

”جی نہیں، کسی سے بھی نہیں۔“

مداری لال جب سبودھ چندر کے گھر پہنچے تو کئی افسر اور محلے کے معززین جمع تھے۔ مداری لال کو ایسا معلوم ہوا کہ وہ سب کے سب ان کی طرف بدگمانی کی نظروں سے دیکھ رہے ہیں۔ پولیس انسپکٹر نے انھیں فوراً بلا کر کہا: آپ بھی اپنا بیان لکھاویں اور سب کے بیان لکھ چکا ہوں۔“

مداری لال نے اتنی ہوشیاری سے اپنا بیان دیا کہ انسپکٹر پولیس بھی ان کی قانونی نکتہ دانی کا معترف ہو گیا۔ سارے بیان میں ایک لفظ بھی ایسا نہ تھا جو ان کے خلاف پڑ سکے۔

ایک مرحوم کے دونوں بچے روتے ہوئے مداری لال کے پاس آئے اور بولے: ”چلیے آپ کو اماں جی بلارہی ہیں۔“ دونوں مداری لال سے مانوس تھے۔ مداری کو سبودھ چندر کی بیوی سے کبھی بات چیت کرنے کا اتفاق نہ ہوا تھا۔ یہ بلاوائسن کر ان کا دل دھڑک اٹھا۔ کہیں اس کا مجھ پر شبہ نہ ہو۔ کہیں سبودھ نے میری نسبت شک ظاہر نہیں کیا؟ کچھ جھجکے، کچھ ڈرے۔ اندر داخل ہوئے تو بیوہ کا نالہ دل خراش سنائی دیا۔ انھیں دیکھتے ہی بے کس بیوہ کے نالہ درد کا کوئی دوسرا سوتا کھل گیا۔ لڑکی نے آکر انھیں پر نام کیا اور ان کے لیے ایک کرسی رکھ کر کھڑی ہو گئی۔ دونوں لڑکوں نے بھی انھیں گھیر لیا۔ مداری لال کو ان تینوں کی نظروں میں ایسی بے کسانہ التجا بھری ہوئی معلوم ہوئی کہ وہ ان کے سامنے دیکھ نہ سکے۔ ان کا نفس انھیں نفرت کرنے لگا۔ جن غریبوں کو ان پر اتنا اعتماد، اتنا بھروسہ، اتنی عقیدت، اتنی یگانگت ہے، انھیں کی گردن پر انھوں نے چھری پھیری۔ انھی کے ہاتھوں یہ بھراؤ خاندان خاک میں مل گیا۔ ان غریبوں کا اب کیا حشر ہو گا لڑکی کی شادی کرنی ہے، کون کرے گا؟ بچوں کی تعلیم و تربیت کا بد کون اٹھائے؟ مداری لال خود اپنی نظروں میں اتنے ذلیل ہوئے۔ ان کے دل نے خود اتنا دھککا کہ ان کی زبان سے تشفی کا ایک لفظ نہ نکلا۔ انھیں ایسا محسوس ہوا کہ گویا ان کے چہرے پر کوئی سیاہ اور بد نما داغ لگا ہوا ہے۔ گویا ان کا قد چھوٹا ہو گیا ہے۔ وہ سبودھ چندر کو صرف پریشان کرنا چاہتے تھے۔ اس کا یہ انجام ہو گا، شاید اس کا گمان بھی نہیں تھا۔

مجرع بیوہ نے سکتے ہوئے کہا: بھئیاتی! ہم لوگوں کو وہ منہ خدا میں چھوڑ گئے۔ اگر مجھے معلوم ہوتا کہ دل میں یہ بات ٹھکان چکے ہیں تو اپنے پاس جو کچھ تھا، سب ان کے قدموں پر رکھ دیتی۔ مجھ سے تو وہ یہی کہتے رہے کہ کوئی نہ کوئی انتظام ہو جائے گا آپ کے اوپر انھیں کتنا بھروسہ تھا کہ بیان نہیں کر سکتی۔“

مداری لال کو ایسا معلوم ہوا کہ کوئی ان کے دل پر نشتر چلا رہا ہے۔ ان کے حلق میں کوئی وزنی چیز پھنسی ہوئی معلوم ہوتی تھی۔

بیوہ نے پھر کہا: رات سوئے تو خوب ہنس رہے تھے۔ سابق دستور دودھ پیا، بچوں کو پیار کیا، تھوڑی دیر تک ہار مونیم بھایا۔ کوئی ایسی بات نہ کی، جس سے کسی قسم کا شبہ ہوتا۔ مجھے متفکر دیکھ کر بولے: تم ناحق گھبراتی ہو۔ مداری لال سے پرانی ملاقات ہے۔ آخر وہ کس دن کام آئے گا۔ میرے ساتھ کے کھیلے ہوئے ہیں۔ اس شہر میں ان کی خاصی عزت ہے۔ روپوں کا انتظام آسانی سے ہو جائے گا۔“ پھر نہ جانے کب ان کا ارادہ پلٹا۔ میں نصیبوں جلی ایسی سوئی کہ رات کو تنگی نہیں۔ کیا جانتی تھی کہ وہ اپنی جان پر کھیل جائیں گے۔“

مداری لال کو سارا مکان تیرتا ہوا معلوم ہوا۔ انھوں نے بہت ضبط کیا۔ پر جوش اشک نہ روک سکے۔

بیوہ نے آنکھیں پونچھ کر پھر کہا: ہاں جی جو کچھ ہونا تھا، وہ تو ہو چکا لیکن آپ اس بد معاش کا ہتھ ضرور لگایے جس نے ہمارا استیفاء کیا۔ دفتر ہی کسی آدمی کی حرکت ہے۔ وہ بہت سیدھے سادے آدمی تھے۔ مجھ سے یہی کہتے رہے کہ میرا کسی پر شبہ نہیں ہے۔ آپ سے صرف یہی التجا کرتی ہوں کہ

اس بد معاش کو بچ کر جانے نہ دیجیے گا۔ پولیس والے شاید رشوت لے کر اسے چھوڑ دیں۔ آپ کو دیکھ کر ان کا یہ حوصلہ نہ ہوگا۔ اب ہمارے سر پر آپ کے سوا اور کون ہے۔ کس سے اپنا دکھ کہیں۔ لاش کی یہ درگت ہوئی ہی لکھی تھی۔“

مداری لال کے سر میں ایسا چکر آیا کہ وہ زمین پر گر پڑے۔

(5)

تیسرے پہر لاش کا معائنہ ختم ہوا۔ جنازہ بندی کی طرف چلا۔ سارا دفتر سارے حکام اور ہزاروں آدمی ساتھ تھے۔ چتا کے مراسم لڑکوں کے ہاتھ ادا ہونے چاہیے تھے مگر لڑکے نابالغ تھے۔ بیوہ چلنے کو تیار ہی ہو رہی تھی کہ مداری لال نے جا کر کہا: بیوہ جی! یہ فرض مجھے ادا کرنے دو۔ تم کریا پر بیٹھ جاؤ گی تو بچوں کو کون سنبھالے گا؟ سبودھ میرے بھائی تھے۔ زندگی میں میں ان کے ساتھ کچھ سلوک نہ کر سکا۔ اب زندگی کے بعد مجھے اپنا دوستانہ اور برادرانہ فرض ادا کر لینے دو۔ آخر میرا بھی تو ان پر کچھ حق تھا۔“

بیوہ نے رو کر کہا: آپ کو بھگوان نے بڑا وقار و ردل دیا ہے۔ بیوہ جی!! نہیں تو مرنے پر کون پوچھتا ہے؟ دفتر کے آدمی جو آدمی رات تک ہاتھ باندھے کھڑے رہتے تھے، جھوٹوں بھی نہ آئے کہ ذرا دل کو ڈھارس ہوتی۔“

مداری لال نے واہ کر یا کی۔ تیرہ دن تک سنسکار کرتے رہے۔ تیرہویں دن پنڈوان ہوا۔ برہمنوں نے بھوجن کیا۔ فقیروں کو غلہ تقسیم کیا گیا۔ قریبی احباب کی دعوت ہوئی اور سبھی اخراجات مداری لال نے ادا کیے۔ بیوہ نے ہر چند اصرار کیا کہ آپ نے جتنا کیا، اتنا ہی بہت ہے۔ اب میں آپ کو اور زیادہ زیر ہار نہیں کرنا چاہتی۔ دوستی کا حق اس سے زیادہ اور کوئی کیا ادا کرے گا مگر مداری لال نے ایک نہ سنی۔ سارے شہر میں لوگ ان کی تعریف کرنے لگے، دوست ہو تو ایسا ہو۔

سولہویں دن بیوہ نے مداری لال سے کہا: ”بھیا! آپ نے ہمارے ساتھ جو سلوک اور احسان کیے، ان سے ہم مرتے دم تک سبک دوش نہیں ہو سکتے۔ آپ نے ہمارے سر پر ہاتھ نہ رکھا ہوتا تو نہیں معلوم ہماری کیا گت ہوتی۔ اسی طرح کبھی کبھی یاد کیجیے گا۔ اب ہمیں اجازت دیجیے کہ گھر جائیں۔ وہاں دیہات میں خرچ بھی کم ہو گا اور کچھ کھیتی باڑی کا سلسلہ بھی کر لوں گی۔ کسی نہ کسی طرح زندگی کے دن کٹ جائیں گے۔“

مداری لال: ”گھر پر کتنی جائیداد ہے؟“

بیوہ: جائیداد کیا ہے۔ ایک کچا مکان ہے اور دس ہارہ نیگے کاشتکاری ہے۔ کچا مکان بنوانا شروع کیا تھا مگر روپے پورے نہ پڑے۔ ابھی ادھورا پڑا ہے۔ دس ہارہ ہزار روپے خرچ ہو گئے اور ابھی چھت پڑنے کی نوبت ہی نہ آئی۔“

مداری: کچھ روپے بینک میں جمع ہیں یا بس کھیتی ہی کا سہارا ہے؟“

بیوہ: جمع تو ایک پائی بھی نہیں ہے۔ بھیا جی! ان کے ہاتھ میں روپیہ رہنے ہی نہ پاتا تھا۔ بس وہی کھیتی باڑی ہے۔“

مداری: تو ان کھیتوں میں اتنی پیداوار ہو جائے گی کہ لگان بھی ادا ہو جائے اور تم لوگوں کی بسر اوقات بھی ہو؟“

بیوہ: اور کری ہی کیا سکتے ہیں، بھیا جی! کسی نہ کسی طرح زندگی تو کاٹنا ہی ہے۔ بچے نہ ہوتے تو میں زہر کھا لیتی۔“

مداری: اور ابھی لڑکی کی شادی بھی کرنی ہے۔“

بیوہ: لڑکی کی شادی کی اب کوئی فکر نہیں ہے۔ کاشت کاروں میں بہت سے ایسے مل جائیں گے جو بڑا کچھ لیے دیے شادی کر لیں گے۔“

مداری نے ذرا دیر ۱۰ اموش رہ کر کہا: ”اگر میں کچھ صلاح دوں تو اسے مانیں گی آپ؟“

بیوہ: ”بھیا جی، آپ کی صلاح نہ مانیں گے تو کس کی صلاح مانیں گے؟ دوسرا اور ہے ہی کون؟“

مداری: تو آپ اپنے گھر جانے کے بدلے میرے گھر چلیے۔ جیسے میرے ہال بچے کھائیں، رہیں گے ویسے آپ کے ہال بچے بھی رہیں گے۔ آپ کو کسی طرح کی تکلیف نہ ہوگی۔ میرا مکان کافی بڑا ہے۔ آپ چاہیں گی تو اسے دو حصوں میں تقسیم کر کے ایک حصہ آپ کو دے دوں گا ورنہ ایک ساتھ ہی رہیں گے۔ ایثار نے چاہا تو لڑکی کی شادی بھی کسی شریف خاندان میں ہو جائے گی۔“

بیوہ نے آنکھوں میں احسان اور تشکر کے آنسو بھرتے ہوئے کہا: مگر بابو جی، سوچے!!“

مداری نے بات کاٹ کر کہا: میں نہ کچھ سوچوں گا ورنہ کوئی عذر مانوں گا۔ آپ کو میری یہ درخواست قبول کر چڑے گی۔ میں آج دس دن سے اسی مسئلے پر غور کر رہا تھا اور اس تجویز کے سوا مجھے اور کوئی دوسری صورت نظر نہیں آتی۔ اف! دو بھائیوں کے خاندان کیا ایک ساتھ نہیں رہتے؟ سبودھ کو میں اپنا بھائی سمجھتا ہوں اور ہمیشہ سمجھوں گا۔“

بیوہ کا کوئی عذر نہ سنا گیا۔ اسی دن مداری لال سارے خاندان کو اپنے گھر لے گئے اور آج دس سال سے ان کی پرورش کر رہے ہیں۔ لڑکی کی شادی ایک بہت ممتاز خاندان میں ہو گئی۔ دونوں بچے کالج پڑھتے ہیں اور ان کی ماں مداری لال کے گھر کی مالکین ہے۔ مداری لال اور ان کی بیوی دل و جان سے ان کی خدمت کرتے ہیں اور اسی کی مرضی کو مقدم سمجھتے ہیں۔

مداری لال نے اپنے گناہ کو خدمت کے پردے میں چھپایا ہے۔ (پریم چند کے ان مول افسانے)

مشق



سننا

۱۔ افسانہ ”کفارہ“ کے درج ذیل اقتباسات دیے گئے ہیں: ایک اقتباس افسانے کے آغاز کی چند سطور ہیں اور دوسرا افسانے کے درمیانی حصے پر مشتمل ہے جب کہ تیسرا اقتباس افسانے کا آخری حصہ ہے۔ طلبہ باری باری ان حصوں کو درست تلفظ کے ساتھ بلند آواز میں پڑھیں جب کہ باقی طلبہ افسانے کا آغاز اور مابین سے سن کر افسانے کے مرکزی خیال / نکتے یا تصویر تک رسائی حاصل کریں۔ (آغاز کی سطور)

ڈسٹرکٹ بورڈ کے ہیڈ کلرک بابو مداری لال کو کئی بار جگر دوز سانحات کے سننے کا اتفاق ہوا تھا لیکن ان کا چہرہ کبھی اتنا زرد اور دل کبھی اتنا پامال نہیں ہوا تھا، جتنا وہ سرکاری لفافہ کھول کر ہوا جو ایک دن دس بجے دفتر آتے ہی انھیں ملا۔ لفافہ ہاتھ میں لیے وہ کئی منٹ تک سکتے کے عالم میں کھڑے رہے گو یا سارے حواس مفلوج ہو گئے ہوں۔ گو یا دنیا ان کی نظروں میں تاریک ہو گئی ہو۔ بورڈ کے سیکرٹری صاحب نے پشمن لے لی تھی اور اس لفافے میں نئے سیکرٹری کے تقرر کا حکم تھا۔ اسی نئے تقرر پر بابو صاحب کی صورت اتنی متغیر ہو گئی تھی۔ سرکار نے سبودھ چندر کو اس عہدے پر مامور کیا تھا اور سبودھ چندر وہ شخص تھا جس کے نام سے ہی بابو مداری لال کو نفرت تھی۔ وہ سبودھ چندر جو ان کا ہم جماعت تھا جسے زک دینے کے لیے انھوں نے بارہا کوشش کی اور ہمیشہ ناکام رہے۔ وہ آج ان کا افسر ہو کر آ رہا تھا۔ سبودھ چندر کی بہت دنوں سے کوئی خبر نہ ملی تھی۔

(افسانے کا درمیانی حصہ)

سولہویں دن بیوہ نے مداری لال سے کہا۔ بھیا آپ نے ہمارے ساتھ جو سلوک اور احسان کیے، ان سے ہم مرتے دم تک سبک دوش نہیں ہو سکتے۔ آپ نے ہمارے سر پر ہاتھ نہ رکھا ہوتا تو انھیں معلوم ہماری کیا گت ہوتی۔ اسی طرح کبھی کبھی یاد کیجیے گا۔ اب ہمیں اجازت دیجیے کہ گھر جائیں۔

وہاں دیہات میں خرچ بھی کم ہو گا اور کچھ کھیتی باڑی کا سلسلہ بھی کر لوں گی۔ کسی نہ کسی طرح زندگی کے دن کٹ جائیں گے۔“

مداری لال: ”گھر پر کتنی جائیداد ہے؟“ بیوہ: جائیداد کیا ہے۔ ایک کچا مکان ہے اور دس بارہ گئے کاشت کاری ہے۔ پکا مکان بنوانا شروع کیا تھا مگر روپے پورے نہ پڑے۔ ابھی ادھور پڑا ہے۔ دس بارہ ہزار روپے خرچ ہو گئے اور ابھی چھت پڑنے کی نوبت ہی نہ آئی۔“

(افسانے کا آخری پیرا گراف)

بیوہ کا کوئی عذر نہ سنا گیا۔ اسی دن مداری لال سارے خاندان کو اپنے گھر لے گئے اور آج دس سال سے ان کی پرورش کر رہے ہیں۔ لڑکی کی شادی ایک بہت ممتاز خاندان میں ہو گئی۔ دونوں بچے کالج پڑھتے ہیں اور ان کی ماں مداری لال کے گھر کی مالکین ہے۔ مداری لال اور ان کی بیوی دل و جان سے ان کی خدمت کرتے ہیں اور اسی کی مرضی کو مقدم سمجھتے ہیں۔

مداری لال نے اپنے گناہ کو خدمت کے پردے میں چھپا لیا ہے۔

بولنا

☆۔ استحسان اور تنقید

جب کوئی تحریر پڑھی جاتی ہے تو اس کی زبان، خیالات کی ترتیب، ربط و تسلسل اور جامعیت وغیرہ کو پرکھا جاتا ہے، اگر اس کی زبان اس میں موجود خیالات کی احسن طریقے سے ترجمانی کرے تو پڑھنے والے کو نہ صرف مفہوم سمجھنے میں آسانی رہتی ہے بل کہ وہ اس سے لطف اندوز بھی ہوتا ہے۔ زبان و بیان کی عمدہ خوبیوں کا بیان استحسان کہلاتا ہے اور اس کی کم زوریوں کی نشان دہی کرنا تنقید کہلاتا ہے۔ استحسان سے لکھنے والے کی حوصلہ افزائی اور انداز منصفانہ ہونا چاہیے اور فنی پہلوؤں پر توجہ مرکوز رہنی چاہیے۔ تنقید عربی زبان کے لفظ ”نقد“ سے ماخوذ ہے جس کے لغوی معانی ہیں: پرکھنا، کھولنے اور کھرے کا فرق معلوم کرنا۔ اصطلاح میں کسی ادیب یا شاعر کی تحریر میں موجود خوبیوں اور خامیوں (محاسن و معائب) کا صحیح اندازہ کرنا اور اپنی رائے کو پیش کرنا، تنقید کہلاتا ہے۔ تنقید کا مقصد کسی بھی ادب پارے کے دونوں پہلوؤں کا جائزہ لینا ہے۔ تنقید کسی بھی زبان کے ادب میں موجود معیاری اور غیر معیاری تصانیف طے کیے گئے معیارات پر پرکھی جاتی ہیں جس سے معیاری اور غیر معیاری سطحوں سے آگاہی حاصل ہوتی ہے اور ادب کی تخلیق کے سوتے بہتر سے بہتر ہوتے چلے جاتے ہیں۔ استحسان کا مطلب ہے کہ ایسے سوالات کا جواب ڈھونڈا جائے کہ ادب پارے کو اچھا، معیاری، پسندیدہ اور بہتر کیوں کر سمجھا جائے گو یہ کسی بھی ادب پارے کی مجموعی خوبیوں اور خوب صورتیوں کو بے لاگ رائے کے ذریعے بیان کرنا استحسان کہلاتا ہے۔

۲۔ طلبہ درج بالا نکات کو مد نظر رکھ کر کے شامل نصاب افسانے ”کفارہ“ پر تنقیدی اور استحصانی گفت گو کریں تاکہ اس کی خوبیاں اور خامیاں واضح ہو سکیں۔ جہاں کہیں دقت پیش آئے یا ضرورت پڑے پہلے استاد محترم یا استانی صاحبہ سے رہ نمائی لیں۔

پڑھنا

۳۔ روزمرہ، محاورہ، ضرب الامثال، سادہ اور مرکب جملے

اہل زبان کی بات چیت جو روزمرہ زندگی میں بولتے ہیں، روزمرہ کہلاتی ہے۔ دو یا دو سے زیادہ الفاظ کا مجموعہ جو اہل زبان کی بول چال کے موافق، حقیقی معنوں میں استعمال ہو، روزمرہ کہلاتا ہے۔ دو یا دو سے زیادہ الفاظ کا مجموعہ جو اپنے لغوی معنوں کی بجائے مجازی معانی دیتا ہو، محاورہ کہلاتا ہے۔ ضرب المثل ایک ایسا مکمل جملہ ہوتا ہے جو کسی واقعے کو بتانے اور اس پر مہر تائید ثبت کرنے کا ایک نرا انداز ہے جس سے گفت گو اور کلام میں چاشنی پیدا ہوتی ہے اور مضمون نہایت عمدہ ہو جاتا ہے۔ ضرب المثل کو کہادت بھی کہتے ہیں۔

اگر کوئی جملہ ایک ہی حصے پر مشتمل ہو یعنی کوئی ایک خبر وغیرہ کی گئی ہو تو اسے سادہ جملہ کہیں گے۔ تاہم اگر جملہ دو یا دو سے زائد حصوں پر مشتمل ہو تو اسے مرکب جملہ کہتے ہیں۔ پہلے کو اصل جملہ جب کہ دوسرے کو تابع جملہ کہتے ہیں۔

☆ شامل نصاب سبق کے درج ذیل جملوں میں کچھ مرکب اور کچھ سادہ جملے ہیں جن میں نامانوس الفاظ، محاورات، ضرب الامثال، مترادفات اور مرکبات کا استعمال بھی ہوا ہے، آپ انہیں سمجھ کر پڑھیں اور ان کی نشان دہی بھی کریں۔

i لفظ ہاتھ میں لیے وہ کئی منٹ تک سکتے کے عالم میں کھڑے رہے۔

ii مدای لال کو اس کی ماحقی میں کام کرنا پڑے گا۔

iii مدای لال کو جاں براری کی کوئی صورت نظر نہیں آتی۔

iv مگروائے ناکامی آج وہ پرانا، ناسور صد گونہ سوزش اور تپش کے ساتھ کل گیا۔

v اب آپ لوگ ذرا ہاتھ پاؤں کو سنبال کر رہیے گا۔

vi اس طرح سارے دفتر کو سبودھ کی طرف سے بدظن کر کے مداری لال نے اپنا کلیجہ ٹھنڈا کر لیا

vii ہم سب حضور کے تابع دار ہیں۔

viii یہ دکھانے کے دانت ہیں۔

ix انسپکٹر پولیس بھی ان کی نکتہ دانی کا معترف ہو گیا۔

x بھارت نے کشمیریوں پر ظلم و ستم کے پہاڑ توڑ دیے لیکن اسے کسی قسم کی شرم و حیا نہیں۔

لکھنا

۴۔ درج ذیل روزمرہ، محاورات اور ضرب الامثال کو استعمال کرتے ہوئے سادہ اور مرکب جملے بنائیں۔

آئے روز	-----
بلاناغہ	-----
روز پر روز	-----
پانچ سات	-----
انگور کھٹے ہیں	-----
آم کے آم مٹھلیوں کے دام	-----
جس کی لامٹھی اس کی بھیمنس	-----
آفت برپا کرنا	-----
رال پکنا	-----
فریاد کرنا	-----

۵۔ اردو ایک لٹکری زبان ہے جس میں متعدد عالمی اور علاقائی بولیں اور زبانوں کے الفاظ استعمال ہوئے ہیں۔ لطف کی بات یہ ہے کہ اردو زبان نے دیگر زبانوں کے ان گنت الفاظ کو اپنے دامن میں اس طرح سمیٹا کہ ہر لفظ اپنے مأخذ کی بہ جائے اردو ہی میں اس طرح ضم ہو کر رہ گیا کہ اس کا استعمال کسی بھی طرح اجنبی محسوس نہیں ہوتا۔ فارسی، عربی اور انگریزی زبانوں کے علاوہ مقامی زبانوں کے الفاظ بھی اردو میں رچ بس گئے ہیں۔ درج ذیل مثالیں اسی ضمن کی ہیں۔ اردو زبان میں رائج دوسری زبانوں کے ان الفاظ کے درست اور موثر استعمال کی اہمیت کو سمجھتے ہوئے ان کے جملے بتائیں۔

سکول، کالج، یونیورسٹی، میٹیم (انگریزی) تاج، قصہ، سراج، مطلع (عربی)

غرض، ہارس، چراغ (فارسی) کاٹھ، ہٹی، کٹھ پتلی، ہٹا (ہندی)

اٹلس، قمر میٹر، آلو ہائیو گرانی (یونانی) ٹروپس، پروپورٹ، سلاڈ (فرانسیسی)

الماریوں سے الماری، انناس، آیا (ہنگالی) اسپرے، شب، بگ (جرمن)

(استفادہ: اردو میں داخل یورپی الفاظ: مصنف ڈاکٹر محمد بن عمر)

قواعد / زبان شناسی

تذکیر و تہیث

تذکیر و تہیث کا تصور آپ جماعت خیم میں تفصیل کے ساتھ پڑھ چکے ہیں۔

۶۔ درج ذیل الفاظ کے جملے اس طرح بتائیں کہ ان کی تذکیر و تہیث واضح ہو جائے۔

دھن، دہی، قیس، کچھڑ، دھوکا، قطار، کان، کف، تیر

اسم، فعل، حرف کی نشان دہی

۷۔ اسم، فعل اور حرف کے تصور کے حوالے سے بھی آپ جماعت خیم کی نصابی کتاب میں تفصیل کے ساتھ پڑھ چکے ہیں۔ درج ذیل جملوں میں اسم

(کسی شے کا نام)، فعل (کوئی کام) اور حرف (ایسے الفاظ جن کا اپنا کوئی معنی تو نہیں ہوتا لیکن لفظوں، جملوں اور کلموں میں اگر ان کے مفہوم کو واضح

کرتے ہیں۔) کی نشان دہی کریں۔

i چوں کہ ہارش ہو رہی ہے اس لیے آج موسم ٹھیک ہے۔

ii کسی کی چٹلی کھانا گناہ ہے۔

iii اسلم نے مجھے فون کیا تھا۔

iv آپ کیا کر رہے ہیں؟

v اگر محنت کر دو گے تو کام یاب ہو جاؤ گے۔

حروف تہجیہ

حروف تہجیہ: یہ حروف غم یا فحش کے اظہار کے لیے استعمال کیے جاتے ہیں، افسوس، حیف، وائے، ہائے، آف، ہے ہے حروف تہجیہ ہیں۔

حروف تنبیہ:

وہ حروف جو خبردار کرنے اور ڈرانے کے لیے استعمال ہوں۔ مثلاً: خبردار! جھوٹ بولنا بہت بُری عادت ہے۔ اس جملے میں خبردار“ حرف تنبیہ ہے۔ اس کے علاوہ زہار، دیکھنا، سنو بھی حروف تنبیہ ہیں۔

حروف تحسین یا انبساط: کسی کی تعریف یا خوشی کے اظہار کے لیے بولے جانے والے حروف کو حروف تحسین یا حروف انبساط کہتے ہیں۔ مثلاً:

سبحان اللہ، شاباش، بہت خوب، واہ واہ، مر حبا، وغیرہ

حروف نفرت یا ملامت کے اظہار کے لیے استعمال ہونے والے حروف مثلاً: نف، لعنت، پھنکار، ہزار لعنت، اٹخ تھو وغیرہ

حروف استعجاب: تعجب اور حیرانی کے موقع پر استعمال ہونے والے حروف۔ مثلاً: اللہ اللہ اللہ اکبر۔ حاشا دکلا۔ اوہو وغیرہ

حروف قسم: وہ حروف جو قسم کھانے کے لیے استعمال ہوں جیسے: بہ خدا، واللہ، وغیرہ

حروف تہنیت: کسی خوشی یا کامیابی کے موقع پر استعمال ہونے والے حروف۔ مثلاً: مبارک باد، شاباش، بہت خوب

حروف تمنا: کسی تمنا، آرزو اور خواہش کے موقع پر استعمال ہونے والے حروف۔ مثلاً: کاش کہ، کاش، اے کاش

۸۔ درج ذیل جملوں میں آنے والے مختلف حروف کی نشان دہی کریں۔

الف۔ بیٹے کی مسلسل ناکامی پر والدہ نے کہا: افسوس! بیٹا اس بار بھی آپ کامیاب نہ ہو سکے لیکن حیف! آپ اب بھی محنت نہیں کر رہے۔

ب۔ شاباش بچو! تم قوم کا روشن مستقبل ہو۔ بہت خوب! اول پوزیشن لے کر آپ نے تو کمال ہی کر دیا۔

ج۔ ادو! آپ کتنے عرصے سے یہاں رہائش پذیر ہیں اور مجھے معلوم ہی نہیں۔

د۔ بہ خدا! میں نے سچ بولا ہے۔ واللہ! ایک لفظ بھی جھوٹ پر مبنی نہیں ہے۔

و۔ اے کاش! ہم ایک قوم بن سکیں۔

سرگرمیاں



۱۔ قواعد و انشا کی دست یاب کسی بھی کتاب سے پانچ پانچ محاورات، روزمرہ اور ضرب الامثال تلاش کر کے ان سے سادہ اور مرکب جملے بنائیں۔

۲۔ دس ایسے سادہ اور مرکب جملے بنائیں جن میں اسم، فعل اور حروف کا استعمال کیا گیا ہو۔